

اجتہاد کا تاریخی پس منظر

(ائمہ مجتہدین کا اجتہاد)

(۹)

جناب مولانا محمد تقی امینی صاحب ناظم دینیات مسلم یونیورسٹی علی گڑھ

ثبوت حکم کے ان درجوں (واجب، مندوب، حرام اور مکروہ) کے لئے اگرچہ مختلف الفاظ استعمال کئے جاتے اور انداز کلام و قرینہ وغیرہ کی بنا پر ان کے موقع و محل کا تعین ہوتا ہے لیکن ان میں سب سے اہم امر (حکم) وہی (روکنا) کے دو لفظ (صیغے) ہیں کیونکہ بیشتر احکام اثبوت اور ان کی وضاحت و درجہ بندی کا زیادہ تعلق انہیں دو سے ہے۔ ذیل میں امر و ہی کی تفصیل ذکر کی جاتی اور اماموں کے اختلاف کی نشاندہی کی جاتی ہے کہ اجتہاد تو ضعیفی کا اثر و وسیع کرنے میں اس اختلاف کو بھی کافی دخل ہے۔

مرکی تعریف | (۱) امر (جس میں کرنے کا مطالبہ ہوتا ہے) کی تعریف یہ ہے:

لا یرطلب الفعل علی جملة الاستعلاء^۱ غلبہ و بلندی کے جہت سے کوئی فعل کرنے کا مطالبہ کرنا۔

۱۔ الامدی۔ الاحکام فی اصول الاحکام ص ۳ البحت الثانی فی حد اللام

مطالبہ فعل کے صیغہ کی کئی شکلیں ہیں :

(۱) مطالبہ۔ فعل امر کے ساتھ ہو جیسے

قائم رکھو نماز اور زکوٰۃ دیا کرو۔

اقیموا الصلوٰۃ و اتوا الزکوٰۃ

(ب) فعل مضارع ہو لیکن اس میں لام امر موجود ہو

تاکہ خرچ کرے وسعت والا اپنی وسعت کے

لینفق ذوسعة من سعته

مطابق۔

جو شخص تم میں اس (رمضان کے) مہینہ کو پائے

من شهد منكم الشهر فليصمه

وہ روزہ رکھے۔

(ج) مصدر فعل امر کے قائم مقام ہو۔

جب تم منکروں سے متقابل ہوؤ تو ان کی گردنیں

فاذالقيتم الذين كفروا فاضرب الرقاب

مارو

(د) اسم فاعل امر ہو جیسے یوسف علیہ السلام کے واقعہ میں ہے۔

اور جس عورت کے گھر میں وہ تھے وہ انھیں

دراودته التي هوفى بيتها عن نفسه

اپنا مطلب حاصل کرنے کو پھسلانے لگی اور

وغلقت الابواب وقالت هيت لك

دروازے بند کر لئے اور کہا کہ بس آ جاؤ۔

”ہیت لک“ اسم ہونے کے باوجود فعل امر کے معنی میں ہے

(ہ) جملہ خبریہ ہو اور قرینہ کی بنا پر اس سے امر کی طرح فعل کا مطالبہ ہو۔

اور طلاق والی عورتیں تین میعادوں (حیض)

والمطلقات يتولصن بالنفسهن ثلاثه

قرآن ۶۰ تک اپنے کور و کے رہیں۔

فعل امر کا استعمال | فعل امر کا استعمال کئی محل میں ہوتا ہے مثلاً

(۱) وجوب

اقیموا الصلوٰۃ و آتوا الزکوٰۃ

نماز قائم رکھو اور زکوٰۃ دیا کرو

(۲) استخبار

فکاتبوہم ان علمتم فیہم خیراً

اگر غلاموں میں کچھ خیر سمجھو تو ان کو مال کے بدلہ
آزادی لکھ کر دیدو (مکاتب بنادو)

(۳) مباح

کلوا من الطیبات

کھاؤ پاکیزہ چیزیں۔

(۴) دھمکانا

اعملوا ما شئتم

تم جو چاہو کرو

(۵) ارشاد (فلاح و بہبود کی طلب)

واستشهدوا شہیدین من رجالکم

اور تم مردوں میں سے دو گواہ بنا لو۔

ارشاد اور استخبار کا مفہوم اس لحاظ سے تقریباً یکساں ہے کہ دونوں میں فلاح و بہبود

کی طلب ہوتی ہے لیکن ارشاد میں دنیوی مصلحت ملحوظ ہوتی اور استخبار میں اخروی

مصلحت ملحوظ ہوتی ہے۔

(۶) ارب دینا

یا غلام سم الله و کل بیمنیک کل اے لڑکے اللہ کا نام لے اپنے دائیں ہاتھ سے

۳۵ النور ع ۴

۳۵ البقرہ ع ۵۶

۲۸ البقرہ ع ۲۸

۳۹ البقرہ ع ۳۹

۵۶ حم السجده ع ۵۶

۳۵ المؤمنون ع ۳۵

(۱۳) برابری کرنا۔

فاصبروا اولاً تصبروا ۱۳

تم صبر کرو یا نہ صبر کرو

(۱۵) دعار

سا بنا فتح بیننا و بین قومنا بالحق ۱۵

اے ہمارے پروردگار ہم میں اور ہماری قوم
کے درمیان انصاف کے ساتھ فیصلہ کر دیجئے

(۱۶) حقیر سمجھنا

القوا ما انتم ملقون ۱۶

جادو گرو! ڈالو جو تم ڈالتے ہو۔

(۱۷) عبرت حاصل کرنا

انظر و الی ثمرہ اذا اثمر ۱۷

درخت کے پھل کو دیکھو جب وہ پھل لاتا ہے
اور اس کے پکنے کو دیکھو۔

(۱۸) تعجب ظاہر کرنا

انظر کیف ضربوا لك الامثال ۱۸

دیکھئے آپ کے سامنے وہ کیسی مثالیں بیان
کرتے ہیں۔

ان کے علاوہ بھی کئی استعمال ہیں مثلاً خبر جیسے حدیث میں ہے۔

اذالم تستحی فاصنع ماشئت ۱۹

جب تو نے حیا نہ کی تو جو چاہے کرے۔

فاصنع کے معنی صنعت یا فعلت کے ہیں۔

تمنا و آرزو

ونادویا مالک لیبقض علینا ربک ۲۰ اور دوزخی پکاریں گے کہ اے مالک (دوزخ

۱۳ الطور ع ۱ ۱۴ الاعراف ع ۱۱ ۱۵ یونس ع ۸ ۱۶ الانعام ع ۱۲

۱۷ الفرقان ع ۱ ۱۸ بخاری و مشکوٰۃ باب الرفق و الحیا ۱۹ الزخرف ع ۷

کا داروغہ) کاش کہ آپ کا رب ہم پر فیصلہ کر دے
(کام ہی تمام کر دے)

بعض مذکورہ محل میں تکرار بھی ہے مثلاً تادیب - استجاب میں داخل ہے - ڈرانا (انذار)
دھمکانا (تہدید) میں داخل ہے۔

جمہور فقہاء کے نزدیک فعل امر کا حقیقی استعمال صرف وجوب میں ہے
فعل امر کا حقیقی استعمال بعض کے نزدیک صرف استجاب میں ہے اور دوسرے بعض کے
نزدیک دونوں کے درمیان مشترک ہے۔ یہ اختلاف اس صورت میں ہے جبکہ فعل امر قرینہ
سے قالی ہو اور اگر وجوب یا استجاب کا قرینہ موجود ہے تو پھر اصل قرینہ ہوگا اور اسی کے مطابق
فیصلہ کیا جائے گا، لیکن یہ قرینہ کبھی وجوب کو استجاب کی جانب پھیرنے کے قابل ہوتا ہے
اور کبھی نہیں ہوتا جس کی بناء پر اختلاف ہوتا ہے۔

لا جناح علیکم ان تطلقتم النساء ما لم
تمسوهن او تفرضوا لهن فولیضۃ ومنتعہن
علی الموسع قدسہا وعلی المقتر قدسہا
متاعا بالمعروف حقاً علی المحسنین۔
تم پر کوئی گناہ نہیں کہ تم ان بیویوں کو طلاق
دو جنھیں تم نے ہاتھ نہ لگایا ہو اور نہ مہر مقرر کیا
ہو اور ان کو نفع پہنچاؤ (منتعہ دو) وسعت والے
کے ذمہ اس کی حیثیت کے لائق ہے اور تنگی والے
کے ذمہ اس کی حیثیت کے لائق۔ یہ نفع پہنچانا
شریعت کے موافق ہے اور یہ احسان کرنے والا

۱۔ الغزالی۔ المستصفیٰ جزء اول النظر الثانی فی الصیغۃ۔ ملا جیون۔ نور الانوار حاشیہ بحث الامر۔
محمد بن احمد سرخسی۔ اصول الشرعیہ جزء اول فصل فی بیان موجب الامر۔ الامدی۔ الاحکام فی اصول۔
الاحکام جزء ثانی البحث الثالث فی الصیغۃ الدالۃ علی الامر۔
۲۔ البقرہ ۳۱ ع۔

پر ضروری ہے (عام ہے جس کی کوئی حد نہیں مقرر
ہے عرف درواج اور ضرورت کے مطابق اس
کی حد ہے)

اس صورت میں اثناعشر، حنفیہ اور حنبلیہ کے نزدیک متعہ واجب ہے لیکن امام مالک
کے نزدیک متعہ مستحب ہے کیونکہ محسنین احسان سے ہے جو واجب نہیں ہوتا۔ جمہور فقہار کے
نزدیک احسان کا لفظ واجب و مستحب دونوں قسم کے کام کے لئے آتا ہے لیکن یہاں حقاً
کے لفظ سے وجوب کا تعین ہوتا ہے۔

ظاہری فقہار کے یہاں قرینہ کا کوئی اعتبار نہیں "امر" بہر صورت وجوب کے لئے ہوتا ہے
مثلاً ظاہری فقہار (ابن حزم وغیرہ) کے نزدیک دین (ادھار) کی کتابت اولیٰ و سہولت بنا نا
واجب ہے کیونکہ قرآن حکیم میں فالکبتوبہ (اس کو لکھ لیا کرو) اور استشهدوا (گواہ بناؤ)
امر کے صیغے ہیں جمہور فقہار کے نزدیک دونوں امر استحباب کے لئے ہیں۔ اسی طرح ظاہری
کے نزدیک کھاتے وقت "بسم اللہ" پڑھنا داہنے ہاتھ اور اپنے آگے سے کھانا واجب ہے۔
جیسا کہ حدیث اوپر گذر چکی اور جمہور فقہار کے نزدیک قرینہ کی بنا پر یہ دونوں مستحب
ہیں۔

امر سے متعلق "امر" تکرار چاہتا ہے یا نہیں؟ اس میں مطالبہ فی الفور کرنے کا ہوتا ہے یا دیر
دو اور بحثیں میں کرنے کی گنجائش ہوتی ہے؟ ان دونوں میں بھی فقہار کے درمیان اختلاف
ہے۔ احناف کا مسلک ہے۔

ان الامور لا یقتضی التکرار ولا یحتملہ
امر نہ تکرار چاہتا اور نہ اس کا احتمال رکھتا
ہے۔

۱۰ اصول السرخسی جز ۱ اول فصل فی بیان مقتضی مطلق الامر الخ

امام شافعیؒ کے نزدیک امر تکرار کا احتمال رکھتا ہے اور بعض اماموں کے نزدیک امر خود تکرار چاہتا ہے ہر ایک کے پاس اپنے دلائل ہیں۔ اس اختلاف کا اثر درج ذیل صورت میں ظاہر ہوتا ہے۔ قرآن حکیم میں تیمم کا حکم ہے :

فَتِيمُوا صَعِيدًا طَيِّبًا
تم پاک مٹی سے تیمم کرو۔

احناف کے نزدیک تیمم سے فرض و نفل وغیرہ ہر قسم کی نماز پڑھنے کی اجازت ہے۔ ہر فرض کے لئے تیمم کی ضرورت نہیں ہے جیسے علیؓ و وضو کی ضرورت نہیں ہے۔ کیونکہ امر تکرار نہیں چاہتا ایک مرتبہ کر لیا بس وہ اس وقت تک کے لئے کافی ہے جب تک تیمم ٹوٹ نہ جائے۔ شوافع کے نزدیک ایک تیمم سے صرف ایک فرض نماز پڑھی جائے اور نوافل جس قدر چاہے پڑھ سکتا ہے کیونکہ امر میں تکرار کا احتمال ہے اس لئے فرض نماز میں احتیاط کی صورت اختیار کرنا مناسب ہے۔ مالکیہ کا بھی یہی مسلک ہے۔

حنابلہ کے نزدیک ایک وقت کے تیمم سے اُس وقت فرض و نفل جتنی نماز چاہے پڑھے اور وقت نکلنے کے بعد دوسرا تیمم کرے گویا وقت نکلنے کے بعد امر تکرار چاہے گا وقت کے اندر نہیں۔ اس میں اماموں کے اور بھی اقوال ہیں جن کو طوالت کے خیال سے نہیں ذکر کیا جاتا پھر نتیجہ کے لحاظ سے اختلاف کا دائرہ زیادہ وسیع بھی نہیں ہوتا کیونکہ ایک طرف جمہور فقہاء کا مسلک ہے کہ تکرار امر کی حقیقت میں داخل نہیں اس کی حقیقت صرف فعل کا مطالبہ ہے اور دوسری طرف بالعموم امر کے ساتھ قرینہ ایسا موجود ہوتا ہے جو تکرار یا عدم تکرار پر دلالت کرتا ہے اختلاف جو کچھ ہے امر مطلق کی صورت میں ہے لیکن جب قرینہ موجود ہے تو پھر اختلاف کی گنجائش نہیں ہے اور قرینہ چونکہ بالعموم پایا جاتا ہے۔ اس بنا پر امر مطلق کی صورت بہت کم ہوتی ہے۔

اسی طرح جن ائمہ کا رجحان امر کی تکرار کی طرف ہے وہ فی الفور تعمیل حکم کے قائل ہیں اور جہاں تک رجحان یہ نہیں ہے ان کے نزدیک تعمیل حکم میں فی الفور کی قید نہیں ہے مثلاً زکوٰۃ کی ادائیگی حکم صیغہ امر کے ساتھ ہے۔ حنا بلہ کے نزدیک زکوٰۃ واجب ہونے کے بعد فوراً ادا کرنا ضروری ہے اور دیگر ائمہ کے نزدیک فوراً ضروری نہیں ہے بلکہ ادائیگی میں جلدی کرنا افضل ہے جیسا کہ ہر کار خیر میں جلدی کرنے کی افضلیت ثابت ہے۔

نہی کی تعریف (۲) نہی امر کی ضد ہے جس میں نہ کرنے کا مطالبہ ہوتا ہے اس کی تعریف یہ منقول ہے۔

قولہ (القائل) لغیرہ علی سبیل الاستعلاء غلبہ وبلندی کی جہت سے کہنا کہ ایسا مت کر لا تفعل یہ

عدم مطالبہ فعل (نہ کرنے کا مطالبہ) کے صیغہ کی کئی شکلیں ہیں۔

(۱) فعل نہی ہر جیسے

ولا تقر بوا الزنا انہ کان فاحشۃ زنا کے پاس نہ جاؤ وہ بے حیائی اور بری راہ ہے۔

(ب) امر کا صیغہ ہو جو فعل سے روکنے پر دلالت کرے

فاجتنبوا الرجس من الاوثان واجتنبوا قول الزور تم بچتے رہو بتوں کی گندگی سے اور بچتے رہو جھوٹی بات سے۔

(ج) نہی کا مادہ استعمال ہوا ہو اگرچہ فعل نہی کا صیغہ نہ ہو۔

ان الله يامر بالعدل والاحسان بیشک اللہ انصاف کرنے اور بھلائی کو نیک حکم دیتا ہے۔

۱۔ عبدالعزیز بن احمد بن محمود ابوالبرکات انسفی۔ المنار۔ بحث نہی۔

۲۔ بنی اسرائیل ع ۴ ۳۔ الحج ع ۳ ۴۔ النحل ع ۱۳

(د) فعل سے روکنے کے لئے جملہ خبریہ استعمال ہوا ہو جس میں حرمت کا ذکر ہو یا حلت

غی ہو۔

مت علیکم امہاتکم وبناتکم
اخوانکم وعاتکم الخ^۱

حرام کی گئی ہیں تمہارے اوپر تمہاری مائیں تمہاری
بیٹیاں تمہاری بہنیں اور تمہاری چھو پھیاں
وغیرہ۔

ایہا الذین آمنوا لا یجمل لکم ان ترثوا
للساء کرہا۔^۲

اے ایمان والو تمہارے لئے حلال نہیں ہے کہ
تم عورتوں کو زبردستی میراث میں لے لو

حل نہیں کا استعمال | فعل نہیں کا استعمال کئی محل میں ہوتا ہے مثلاً

(۱) حرام کرنا (تحریم)

ولا تنکحوا ما نکح اباؤکم من النساء
الا ما قد سلف^۳

اور جن عورتوں کو تمہارے باپ نکاح میں لائیں
ان کو تم نکاح میں نہ لاؤ مگر جو پہلے ہو چکا

(۲) مکروہ کرنا (کراہت)

لا یمس احدکم ذکرہ الیمینہ وھویبول^۴

پیشاب کرنے کی حالت میں تم میں کوئی شخص اپنی
شرنگاہ کو نہ چھوئے۔

(۳) دعا

سربنا لا تزغ قلوبنا بعد اذ ہدیتنا^۵

اے ہمارے پروردگار ہمارے دلوں کو نہ پھیر جبکہ
آپ نے ہمیں ہدایت دی۔

(۴) فلاح و بہبودی کی طلب

یا ایہا الذین آمنوا لا تسألوا عن اشیاء

اے ایمان والو ایسی باتیں مت سوال کرو کہ اگر وہ

^۳ النصار ۳۷

^۴ آل عمران ۱۷

^۲ النصار ۳۷

^۱ بخاری ج ۱ - الہنی عن مس الذکر بالیمین

^۳ النصار ۳۷

تم پر کھولی جائیں تو تمہیں بری لگیں۔

ان تبدلکم تسوؤکم۔

(۵) حقیر سمجھنا

اپنی آنکھیں ان چیزوں کی طرف نہ پھیلاؤ جو ہم نے
لوگوں کو فائدہ اٹھانے کے لئے دیں دنیوی
زندگی کی رونق۔

ولا تمدن عينك الى ما متعنا به انما اجا
منهم من هرة الحيوة الدنيا

(۶) انجام کا بیان

ہرگز مت خیال کرو کہ اللہ ظالموں کے کام سے
غافل ہے۔

ولا تحسبن الله غافلا عما يعمل الظالمون

(۷) ناامیدی

اے کافرو آج کے دن بہانہ نہ بناؤ وہی بدلہ پاؤ گے
جو تم کرتے تھے۔

يا ايها الذين كفروا لا تعتذروا اليوم انما
تجزون ما كنتم تعملون

(۸) شفقت جیسے رسول اللہ صلی اللہ علیہ وسلم کا قول

چارپایوں کو کرسی نہ بناؤ۔

لا تتخذوا الدواب كراسي

(۹) ڈرانا جیسے کوئی شخص اپنے ماتحت سے ڈرانے و دھمکانے کے انداز میں کہے

میرے حکم کی اطاعت مت کر۔

لا تطع امری

(۱۰) درخواست جیسے کوئی شخص اپنے برابر والے سے کہے۔

مت کیجئے۔

لا تفعل بی

۱۔ المائدہ ع ۱۳ ۲۔ طہ ع ۸ ۳۔ ابراہیم ع ۷ ۴۔ تحریم ع ۱

۵۔ مسند احمد بن حنبل ج ۳ ص ۲۳۹ حدیث النبی عن اتخاذا الدواب كراسی۔

۶۔ الآدمی۔ الاحکام فی اصول الاحکام ج ۲ المصنف الثانی فی النبی۔ ڈاکٹر محمد مصطفیٰ سعید احسن۔ اثر الاختلاف

فی القواعد الامولیة فی اختلاف الفقہاء۔ القاعدة الاولى۔ النبی عند الاطلاق یقتضی التحريم۔

جمہور فقہاء کے نزدیک "نہی" کا استعمال تحریم (حرام کرنا) میں حقیقت ہے
فعل نہی کا حقیقی استعمال جبکہ وہ قرینہ سے خالی ہو اور بعض کے نزدیک تحریم و کراہت کے
 درمیان مشترک ہے۔

قرآن حکیم میں ہے :

ولا تجتسوا ولا یغتب بعضکم بعضاً
 عیب جوئی نہ کرو اور ایک دوسرے کی غیبت
 نہ کرو۔

جمہور کے نزدیک اس سے عیب جوئی اور غیبت کی حرمت ثابت ہوگی۔

بعض کے نزدیک ابتداءً اس سے کراہت ثابت ہوگی۔ دونوں میں جب تک قرینہ
 اس کے خلاف نہ ہو۔ اور بعض کے نزدیک یہ منجمل ہے۔ تحریم یا کراہت مراد لینے کے لئے شاذ
 کی طرف سے وضاحت کی ضرورت ہے۔

اسی طرح رسول اللہ صلی اللہ علیہ وسلم نے فرمایا :

لا یبیع الرجل علی بیع اخیہ
 کوئی شخص اپنے بھائی کے معاملہ پر معاملہ نہ کرے
 جمہور کے نزدیک جب تک ایک شخص کا معاملہ ختم نہ ہو جائے دوسرے کو خرید و فروخت کا
 معاملہ کرنا حرام ہے۔ بعض کے نزدیک یہ مکروہ ہے۔ دونوں میں جب تک اس کے خلاف قرینہ
 نہ ہو اور بعض کے نزدیک حرمت و کراہت دونوں کا احتمال ہے اس بنا پر شارع کی طرف
 سے وضاحت کی ضرورت ہے۔

عبادات و معاملات میں نہی کے ذریعہ جس فعل سے مانعت کی جا
 نہی سے متعلق ایک اور بحث اسکر لینے کے بعد اس کا وجود قابل تسلیم ہوگا یا نہیں ہ اس میں
 فقہاء کے مختلف اقوال ہیں۔ جمہور کے نزدیک یہ مانعت اگر عبادات میں ہے تو کمر لینے سے نہ

وجود قابل تسلیم ہوگا اور نہ اس پر کسی حکم کا ترتیب ہوگا مثلاً سال میں پانچ روزوں (عیدین و ایام تشریق) کی مانعت ہے اگر کسی نے یہ روزے رکھ لئے تو باطل قرار پائیں گے اور اگر یہ مانعت معاملات میں ہے تو کر لینے سے اس کا وجود قابل تسلیم ہوگا اور اس پر حکم کا ترتیب ہی ہوگا۔ مثلاً جمعہ کی اذان کے وقت خرید و فروخت کی مانعت ہے یا ایک شخص خرید و فروخت کا معاملہ کر رہا ہے اس کے ختم ہونے سے پہلے دوسرے کو معاملہ کرنے کی مانعت ہے لیکن اگر کسی نے مانعت کے باوجود ان صورتوں میں خرید و فروخت کر لیا تو وہ قابل تسلیم ہوگی۔ بعض فقہار کے نزدیک جس فعل سے مانعت کی گئی ہے کر لینے سے اس کا وجود قابل تسلیم ہوگا جبکہ اس کی صحت کی شرطیں پائی جائیں اور اس کے ارکان مکمل ہوں۔ اس میں عبادات و معاملات کی کوئی تقسیم نہیں دونوں کا یکساں حکم ہے، اور بعض فقہار کے نزدیک اس کا وجود بہر صورت قابل تسلیم نہیں خواہ اس کا تعلق عبادات سے ہو یا معاملات سے ہو۔

حسن و قبح کے شرعی یا عقلی فعل کے حسن و قبح کا تعلق بھی امر و نہی کی بحث سے ہے لیکن طوائف ہونے میں اختلاف کے خیال سے اس کا ذکر نہیں کیا جاتا۔ اصول فقہ اور علم کلام کی کتابوں میں دیکھنا چاہئے۔ یہاں صرف اس قدر اشارہ کر دینا کافی ہے کہ شوافع و اہل حدیث کے نزدیک ”امرو نہی“ بذات خود فعل کی اچھائی (حسن) و برائی (قبح) کو ثابت کرنے والے ہیں اور احناف کے نزدیک حسن و قبح کو بذات خود ثابت کرنے والی عقل ہے۔ امر و نہی اس کے لئے دلیل اور معرفت کا ذریعہ ہیں۔ اس لحاظ سے پہلی صورت میں ”شرعی“ حسن و قبح کا معیار و میزان قرار پاتی ہے جبکہ دوسری صورت میں ”عقل“ معیار و میزان قرار پاتی اور شریعت اس کے لئے دلیل اور ذریعہ معرفت کا کام دیتی ہے۔ جن اماموں کے نزدیک حسن و قبح ”شرعی“ ہے ان کے یہاں اجتہاد کا دائرہ نسبتاً تنگ ہے اور جن کے نزدیک عقلی ہے ان کے یہاں اجتہاد کا دائرہ کافی وسیع ہے۔ امر و نہی میں زیر بحث حسن فعل سے مراد ہے کہ اس کا کرنے والا اللہ کے نزدیک قابل تعریف

اور اجر کا مستحق ہو۔ اور قبح فعل سے مراد ہے کہ اس کا کرنے والا اللہ کے نزدیک قابل مذمت اور سزا کا مستحق ہو اسی میں اماموں کا اختلاف ہے۔ اس کے علاوہ حسن و قبح کے دیگر مفہوم ہیں اماموں کے درمیان کوئی اختلاف نہیں سبھی کے نزدیک حسن و قبح "عقلی" نہیں خواہ ان کا تعلق فعل کے کمال و نقصان سے ہو یا دنیوی اغراض و مفاد سے ہو۔

(باقی آئندہ)

سید احمد بن عبداللہ سنغی - کشف الاسرار شرح المنار جزو اول و مولانا عبدالحی لکھنوی حاشیہ قرالہ قمار
و محمد معروف الدوابی - المدخل الی علم الاصول الفقہ - المبحث الثالث

انتخاب الترغیب والترہیب

مصنفہ : الامام الحافظ زکی الدین المنذری رح

انتخاب و ترجمہ و تشریح : از مولانا محمد عبداللہ طارق دہلوی

نیک اعمال کے اجر و ثواب اور بد عملی پر زجر و عتاب کے موضوع پر ایک نہایت جامع و مستند اور مقبول عام کتاب، جس میں نیک اعمال اور اچھے اخلاق کے فضائل اور انعامات صحیح حدیثوں سے لکھے گئے ہیں، حدیثوں کے عربی متن کے ساتھ آسان زبان میں ترجمہ اور مختصر تشریح۔ خود پڑھنے گھروں میں پڑھوائیے اور مسجدوں مجموعوں میں سنوائیے۔ اس کتاب کی دو جلدیں چھپ کر قبول عام حاصل کر چکی ہیں تیسری جلد زیر کتابت ہے، عمدہ لکھائی چھپائی اور سفید کاغذ

جلد اول (بلا جلد) جلد دوم (بلا جلد) جلد سوم (زیر کتابت)

جنرل مینجر ندوۃ المصنفین، امرادوبانار، جامع مسجد، دہلی ۱۱۰۰۰۱